

## अब बैंक खाते में भेजी जाएगी कबीर अंत्येष्टि योजना की राशि

राज्य ब्यूरो, पटना : राष्ट्रीय अनुसूचित जाति आयोग के सदस्य डॉ. योगेंद्र पासवान ने कहा कि हाल के दिनों में बिहार में दलितों के ऊपर हमले बढ़े हैं। साथ ही, अनुसूचित जाति के लोगों के लिए केंद्र सरकार से मिलने वाली राशि का भी राज्य सरकार सही इस्तेमाल नहीं कर पा रही है। डॉ. पासवान बुधवार को राज्य के अनुसूचित जाति व जनजाति कल्याण विभाग के प्रधान सचिव अतुल प्रसाद के साथ अनुसूचित जाति के लोगों के कल्याणार्थ राज्य में चलाई जा रही योजनाओं की समीक्षा कर रहे थे। समीक्षा के बाद डॉ. पासवान ने संवाददाता सम्मेलन में कहा कि राज्य में कबीर अंत्येष्टि योजना का लाभ अनुसूचित जाति के लोगों को नहीं मिल रहा है। जबकि केंद्र सरकार, अनुसूचित जाति के सदस्यों की मौत पर उनकी अंत्येष्टि के लिए तीन हजार रुपये देती है।